

ସୁଲଳିତା ପ୍ରେମକବିତା

ରଚନା: ଲଲାଟେନ୍ଦୁ କବି

ବିଦଗ୍ଧପ୍ରେମଗାଥା	3
ପ୍ରେମର ରୂପରଙ୍ଗ	6
ବନବୀଥର ଆବାହନ	7
ସ୍ମୃତିମଧୁ	11
ସନ୍ଧ୍ୟାତାରା	12
ଅଶ୍ରୁଲେଖା	14
ପ୍ରଚ୍ଛନ୍ନନାୟିକା	15
ଆଖିରେ ଉଛୁଳା ପାଣି	17
ଲତିକାବାଳାର ସ୍ବନ	18
କରିଆନ୍ତି ପ୍ରେମନିବେଦନ	20
ରଞ୍ଜିତ ହାହାକାର	24
ମଧୁରାତି	27

ବିଦଗ୍ଧପ୍ରେମଗାଥା

ଶୁଣ ମୋ ପ୍ରେମସୀବାଳା ମୋ ମନୋଭାବନା !

ଜାଣେନା ଅଛି କି ନାହିଁ ତାର ସମ୍ଭାବନା;

ଏ ତ କଷ୍ଟନା ମାତର,

ମନ କିନ୍ତୁ ବୁଝେ ନାହିଁ ଖୋଜେ ନିରନ୍ତର । ୧

ମନ କହେ ଧନ ତୋତେ ଅଗମ୍ୟ ଦୂରସ୍ଥେ

ଘେନି ଯିବି ବଲ୍ଲୀମାଳେ ବିଜନ ବନସ୍ତେ

ଲଘି ନଦୀବନଗିରି

ନିରେଖୁ ବୁ କୁସୁମିତ କାନନର ଶିରୀ । ୨

ବସାଇବି ବାସ ଏକ ପ୍ରଧାବିନୀକୋଳେ,

ଉପ୍ଲବାତଞ୍ଜଳେ, ତଳ ସଲିଳକଲ୍ଲୋଳେ,

ଭ୍ରମି ଦିବସଟା ସାରା,

ବିଶ୍ରମି ନାବନିବାସେ ନିରେଖୁ ତାରା । ୩

ଉପ୍ଲବା= ନୌକା; ନାବନିବାସ= ନୌକାଘର;

ତୋଳିଦେବି କମଳିନୀ ସଙ୍ଗେ କୁମୁଦିନୀ,
 ନାନା ରଙ୍ଗେ ବୋଲି ଦେବି ମୋ କ୍ଷୁଦ୍ର ମେଦିନୀ,
 ପୁଣି ଯମୁନାର କୂଳେ,
 ଗଭୀରେ ତୋ ଶୋଭା ଭରି ଦେବି ନୀପପୁଲେ ।୪

ମସ୍ତକରେ ଦେବି ଆଣି ରକ୍ତପାରିଜାତ,
 ହେମପୁଷ୍ପ ହସ୍ତସୁତ୍ରେ ସାଜି ଦେବି ହାତ,
 ଯାଇ ଚନ୍ଦନର ବନେ
 ଆଙ୍କିବି ଚନ୍ଦନ ଚିତା ଚନ୍ଦ୍ରମାବଦନେ ।୫

ହେମପୁଷ୍ପ= ଚମ୍ପା;

ଯୁକ୍ତଜାଇମଲ୍ଲୀହେନାମାଧବୀମାଳତୀ-
 ସିତପୁଷ୍ପରାତ୍ରୀଗନ୍ଧାକେତକୀସେବତୀ,
 ଗୁଚ୍ଛି ଦୁମୋପୁଳ ମାଳା,
 ନାନା ପୁଷ୍ପେ ସଜାଇବି କଟୀର ମେଖଳା ।୬

ସିତପୁଷ୍ପ= ଚଗର; ଦୁମୋପୁଳ= କନିଆର;

କଞ୍ଜଳପୁରିତ ତୋର ଲୋଚନକମଳେ,
 ଲୋହିତ ଓଷପଲ୍ଲବେ, ଆନନବିମଳେ,
 ମୃଦୁ ଭୂଲତାକୁଞ୍ଜନେ,
 ନିରେଖି ଲେଖିବି ଗୀତ କେଦାରକାନନେ।୭

ରଖି ଯିବି କବିତାର ଅକ୍ଷରେ ଅକ୍ଷରେ
 ବିଦଗ୍ଧ, ବିଶ୍ରୁଷ୍ଟ ଭାବ ଅଛି ଯା' ବକ୍ଷରେ,
 ସେହି ପ୍ରେମସ୍ରୋତସ୍ବତୀ,
 ଲେଖନୀର ଗାରେ ଗାରେ ହେବ ବେଗବତୀ ।୮

ବିଦଗ୍ଧ= କୁଶଳୀ; ବିଶ୍ରୁଷ୍ଟ= ଶାନ୍ତ, ବିଶ୍ବାସନୀଶ୍ରିତ;

ଭାସିଭାସି ସେହି ତଟିନୀରେ ନୀରେ ନୀରେ
 ଯିବା ତାର ଶେଷ ଗତି ବାରିଧିରେ ଧୀରେ;
 ସିନ୍ଧୁସ୍ରୋତର ତରଙ୍ଗେ,
 ସହଜେ ହଜିବା ତାର ଉଦ୍ବେଳ ଉତ୍ସଙ୍ଗେ ।୯

ସହଜ= ଜନ୍ମଜାତ ସ୍ଥୂଭାବ, ପ୍ରବୃତ୍ତି ଇତ୍ୟାଦି;

ଲଲାଟେନ୍ଦୁ କବି ୨୦୧୮୦୯୦୫୦୦୧୫

ପ୍ରେମର ରୂପରଙ୍ଗ

ଯେବେ ପରଶିଲ ପ୍ରଣୟସଲିଳ
ପ୍ରାଣପଲ୍ଲବିନୀ ପରୀ,
ପ୍ରତେ ହେଲା ଦିନ ପଲକେ ପ୍ରଲୀନ,
ଅପ୍ରାରମ୍ଭେ ଗଲା ସରି । ୧

ପ୍ରଲୀନ= lost, dissolved

ସେ କ୍ଷୁଦ୍ର ପଲକେ ଦରିଦ୍ର ମୂଲକେ
ଉନ୍ନିଦ୍ର ଲୋତକ ବୋଲି
ତବ ପ୍ରେମୋତ୍ସର୍ଜନେ ନାନା ରଙ୍ଗେ
ଅଙ୍ଗେ ଅଙ୍ଗେ କାବ୍ୟାଞ୍ଜଳି ! ୨

ଉନ୍ନିଦ୍ର= ନିଦ୍ରାହୀନ; ପ୍ରେମୋତ୍ସର୍ଜନ= ପ୍ରେମମୟ କୋଳ;

ବିବିକ୍ତ ପ୍ରହରେ ସେ ଗୀତଲହରେ
ମର୍ମାହତ ଗ୍ରହତାରା
ନୀଳାଞ୍ଜନା କୋଳେ ଢାଳିଲେ ସକଳେ
ଲୋତକର ବାରିଧାରା । ୩

ବିବିକ୍ତ= ବିଚ୍ଛେଦ; ନୀଳାଞ୍ଜନା= lightning, ବିଦୁଳି;

ସେହି ଅଶୁଭଳେ ପ୍ରସିଦ୍ଧ ଭୂତଳେ
 କଳିଟିଏ ତୋଳି ମଥା
 କହେ ମା ଅବନୀ କିମ୍ପାଇ ଏ ରଜନୀ
 ଅଶନିକି ଏତେ ବ୍ୟଥା ! ୪

ପ୍ରସିଦ୍ଧ = ଭିଜା; ଅଶନି = flash of lightning;

ବାଣୀପୁର ୨୦୧୯୧୦୨୧୦୨୫୭

ବନବୀଥୀର ଆବାହନ

ଗୀତିକା ପୁସ୍ତିକା ଧରି ତେଜି ସଂବସଥେ,
 କୋଳାହଳ ପରିହରି ଆସ ବନପଥେ;
 କହେ ମଳୟପବନ

ବନବୀଥୀ ଘନ ଘନ କରେ ଆବାହନ । ୧

ସଂବସଥ = ଘର, ବସ୍ତି;

ଏଇଠି ବସି ଯା ସାଥୀ ସ୍ରୋତସ୍ବତୀ ଧାରେ,

ଭରା ଏଠି ବସୁମତି ସୁଷମା ଅପାରେ,

ଦୂରେ ଶାଶ୍ବତୀ-ଆକାଶ

ପରସ୍ବରେ କରୁଛନ୍ତି ପ୍ରେମ ସୁପ୍ରକାଶ । ୨

ତଟିନୀର ଶୀତ ବାତେ ଶାନ୍ତ ଉପବନେ,

ମଉ ମଧୁକର ମାତେ ମଧୁ ଆସ୍ବାଦନେ,

ପତ୍ର ପ୍ରସାରି କଳିକା

ତଞ୍ଜିରୀକେ କହେ ତାର ପ୍ରେମ-ଆଖ୍ୟାୟିକା ।୩

ନାହିଁ ଏଠି ପରିଚାର ନାହିଁ କେ ରାଜନ,

ସର୍ବଜନ ପରସ୍ବର ଆହ୍ଲାଦ ଭାଜନ,

ନାହିଁ ଅଙ୍କୁଶ ନିଷେଧ,

ନାହିଁ ନିନ୍ଦା ଅପବାଦ ସମ୍ବଦାୟ ଭେଦ । ୪

ଧାବିନୀର ଏକ ପାଖେ ଧନଧାନ୍ୟ ଭରା,

ଆଉ ପାରେ ଶସ୍ୟହୀନ ରସହୀନ ଧରା,

ଏଣେ ପ୍ରାଣ ପଲ୍ଲବିତ,

ସେ ପାଖରେ ମରଣର ଗନ୍ଧୀର ସଂଗୀତ । ୫

ଏକୂଳେ ଶ୍ୟାମଳ ଦୁର୍ବା ପ୍ରସିଦ୍ଧ ମୌସୁମୀ

ଆଉ କୂଳେ ଦାବାନଳେ ଜର୍ଜରିତ ଭୂମି,

ଯଥା ସନ୍ଧ୍ୟା ଆଗମନେ

ଦିବସନିଶୀଥ ମଗ୍ନ ପ୍ରେମ ଆଲିଙ୍ଗନେ । ୬

ପ୍ରସିଦ୍ଧ= ଓଦା, ଭିଜା;

ଏପାରେ ଦେଖୁବ ଘନ ଦର୍ଦ୍ଦରିକ ରତି

ସେପାରେ ନୀରସ ମେଘ, ଶୂନ୍ୟ ଘଡ଼ଘଡ଼ି;

ଯହିଁ ଗଲେ ପଥ ହୁଡ଼ି

ଜଳ ବିନା କପିଞ୍ଜଳ ଆସିବେ ବାହୁଡ଼ି । ୭

ଦର୍ଦ୍ଦରିକ= ମେଘ, ବେଙ୍ଗ; କପିଞ୍ଜଳ= ଚାତକ;

ପ୍ରବେଶିଲେ ପୌର୍ଣ୍ଣମାସୀ ବସି ସାୟଂକାଳେ

ନିରେଖୁବ ଶାନ୍ତ ଶଶୀ ପ୍ରାତୀ ଚକ୍ରବାଳେ,

ଦୂର ପ୍ରତିଚୀ ଗଗନେ

ଅସ୍ତରବି ନିର୍ଗମନ ହିରଣ୍ୟ ସ୍ୟନ୍ଦନେ । ୮

ହିରଣ୍ୟ ସ୍ୟନ୍ଦନ= ସୁନାର ରଥ;

ଅକାଳେ ବିକାଳେ କେବେ କରିବ ଲୋକନ,

ବିହାୟସ ଦମ୍ପତିର ଗୃହ ଆଗମନ

ବକ୍ତ୍ରେ ଶିଶୁଭୋଜ୍ୟ ଧରି

ବିକଳେ ଦେଖିବେ ଅର୍ଥ ପଡିଥିବ ମରି । ୯

ଲୋକନ= ଦର୍ଶନ; ବକ୍ତ୍ରେ= ଥଣ୍ଡ; ଅର୍ଥ= ଶାବକ;

ଥରେ ଥରେ ପତ୍ରରଥ ଭୂରୁହେ ବାହୁଡି

ଦେଖିବ ଶାବକ ସର୍ବେ ଯାଇଛନ୍ତି ଉଡି,

ପକ୍ଷୀପିତା ଥିବ ତୁନି,

କାନ୍ଦୁଥିବ ପକ୍ଷୀମାତା ବାହୁନି ବାହୁନି । ୧୦

ପତ୍ରରଥ= ପକ୍ଷୀ; ଭୂରୁହେ= ଗଛ;

ଏ ପାରେ ମୁଖର ଥିବ ମଧୁର ମିଳନ,

ସେ ପାରେ ବିରହବେଶୁ କରୁଣ ନିଃସ୍ବନ,

ବେନି ବିଭାବ ଆଦରି

ସାଗରେ ସରିତ ଧୀରେ ଯିବ ଅଗ୍ରସରି । ୧୧

ପତ୍ର ଝଡ଼ି ନବପତ୍ର ଉଠିବ ପଲ୍ଲବି,
 ପ୍ରତି ଦିବସାନ୍ତେ ଥିବ ରକ୍ତ ନବରବି,
 ଭୂଷା ବିଭୂଷା ଅପାର,
 ଅତଳ ମରଣଗର୍ଭୁ ଜୀବନସଞ୍ଚାର । ୧୨

ବିଭୂଷା = ବୈଚିତ୍ର୍ୟ, ଚାକ୍ଷୁକ୍ୟ, splendour;

ଲଲାଟେନ୍ଦୁ କବି ୨୦୨୧୦୧୩୧୧୭୪୪

ସ୍ମୃତିମଧୁ

ନ ବାଜୁ ମୋ ପାଶେ ଶଙ୍ଖ ଶିଙ୍ଗା ଭେରୀ ତୁରୀ,
 କେହି ତ ପ୍ରବାସେ ମୋ ଲାଗି ମରୁଛି ଝୁରି । ୧

ନ ଥାଉ ଏ ଘରେ ଫୁଲ ସଜା ଜାତି ଜାତି,
 ସେ ତ ଉଜାଗରେ ମୋ ଲାଗି ବିତାଏ ରାତି । ୨

ମୋ ପାଶେ ନାହିଁ ତ ପ୍ରେମସିନ୍ଧୁ ସମୀରଣ,
 କରୁଥିବ ମିତ ଗୀତ ମୋର ଗୁଞ୍ଜରଣ । ୩

ଜାଣି ଏ କାନନ ପତ୍ରପୁଷ୍ପପକ୍ଷୀହୀନ,
ଥୁବ ତା ଆନନେ ଅଶ୍ରୁସ୍ନେହ ପ୍ରୀତି ଚିହ୍ନ । ୪

ନ ଥିଲେ ଲିଖନ ସେ ହେବ ମୋ କୁଳବଧୂ
ବିତୁ ଏ ଜୀବନ ଆହରି ସେ ସ୍ମୃତିମଧୁ । ୫

ବାଣୀପୁତ୍ର ଲଲାଟେନ୍ଦୁ କବି

୨୦୧୯-୦୭-୧୮/୨୦:୩୫

ସନ୍ଧ୍ୟାତାରା

ଭୀଷିତ ଲଗନେ ନିଶୀଥ ଗଗନେ

ଆସି -- ତୃଷିତା ସନ୍ଧ୍ୟାତାରା,

କିଆଁ -- ଜଳାଅ ରାତ୍ରି ସାରା ।

ଦେଖୁଛ ତ ତୁମେ ଧୂସ୍ର ରଙ୍ଗଭୂମେ

ମୋର - ଧୂମିତ ଅନ୍ଧ କାରା,

ଏ ତ -- ଇଷତ ରଶ୍ମି ଧାରା । ୧

ଭୀଷିତ= frightened; ଧୂମିତ= dark;

ବର୍ଷ ବର୍ଷ ଧରି ଅହର୍ଷ ଶର୍ବରୀ
 ବଢ଼ି -- ଯିବାରେ ବିଶ୍ୱ ପରେ,
 ଏବେ -- କି ଦେବ ନିଃସ୍ୱ ନରେ !
 ମେଘ ଘଡ଼ଘଡ଼ି ହେଲେ ଆର ଘଡ଼ି
 ତୁମେ -- ଚଳିବ ଅଦ୍ୱି ପାରେ,
 ଏକା -- ଥିବି ମୁଁ ଅନ୍ଧିକାରେ | ୨

ଅହର୍ଷ ଶର୍ବରୀ= unpleasant nights; ଅଦ୍ୱି= mountain; ଅନ୍ଧିକା= night;

ଅଭିଶପ୍ତ ଭାଲେ ଦମ୍ଭୀ ଶକ୍ରଜାଲେ
 ସଦା -- ରତସ ଆସ୍ତ୍ରାଦନ
 କଲା -- ବୟସ ଆଛାଦନ !
 ଶେଷ ଯାତ୍ରାରଥ ହେବ ପ୍ରତ୍ୟାଗତ,
 ବେଗେ -- ହେବ ମୋ ବିସ୍ଥାପନ,
 କେତେ -- ଦେବ ଗୋ ନିର୍ଯ୍ୟାତନ !୩

ଦମ୍ଭୀ=deceiver; ଶକ୍ରଜାଲ= magic; ରତସ= poison; ପ୍ରତ୍ୟାଗତ= arrived; ବିସ୍ଥାପନ= displacement;

ଲଲାଟେନ୍ଦୁ କବି ୨୦୧୯୦୫୦୧୦୫୦୧

ଅଶ୍ରୁଲେଖା

ବିପଥ ବାଥରେ ବିହତ ପ୍ରୀତିରେ
 ବେପଥୁ ଅଧୀର ବାଡେ,
 ସଂଶୀତ ନିଶାରେ ଅସିତ ଦିଶାରେ
 ଅଶନିର ଅଗ୍ନିପୁରାଣେ, ୧

ନିଶୀଥନୀ ଉରୁ ଭେଦି ଯେବେ ଦୂରୁ
 ଝରେ କୁମୁଦିନୀ ରେଖା,
 ବାଦଲ ଭିତରେ ଲୁଚି ଅନନ୍ୟରେ
 ଟିକି ତାରା ଦିଏ ଦେଖା; ୨

କହ ତେବେ ସାଥୀ ଲାଗିଲେ ସେ ରାତି
 ପରବାସେ ଏକା ଏକା,
 କେବେ କି ଚଢ଼ିଛ ସ୍ମୃତିର ପାବଛ,
 ପଢ଼ିଛ ତା ଅଶ୍ରୁଲେଖା ? ୩

ଶୁଣିଛ କି ତାର ଶୁନ୍ନ କବିତାର

ଭିନ୍ନ ଏକ ମଧୁ ସ୍ବର?

ଦେଖୁଛ ତପତ କ୍ଳେଶିତ ଅହତ

ଲୋହିତ ଶୋଣିତ ଝର? ୪

ବିହତ= ଖଣ୍ଡବିଖଣ୍ଡିତ, ବିଦୀର୍ଣ୍ଣ; ବେପଥୁ= କମ୍ପିତ;

ସଂଶୀତ= ହେମାର୍ତ୍ତ; ଅହତ= (ଏବେ ସୁଦ୍ଧା) ଅକ୍ଷତ;

ଲଲାଟେନ୍ଦୁ କବି ୨୦୧୯୦୮୩୧୦୧୩୦

ପ୍ରଚ୍ଛନ୍ନନାୟିକା

ତୁମେ କି ନୁହଁ ସେ ପ୍ରଚ୍ଛନ୍ନନାୟିକା

ମୋ କବିତା ଅନ୍ତଃସ୍ବରେ?

ଉଠେ କି କୁହ ସେ ଅନ୍ତରଦାୟିକା

ଶୋକଶିଖା ଅଭ୍ୟନ୍ତରେ ?୧

ଶତାକ୍ଷୀଲଗନେ ବିବାହବ୍ୟସନେ

ଲାଗେ କି ନା ଏକାକିନୀ?

ତନ୍ଦ୍ରାବିସର୍ଜନେ ବିଷାଦସଞ୍ଜନେ

ଲାଗେ କି ନା ସ୍ବେଦାଞ୍ଜନୀ ୨

ଶତାକ୍ଷୀ= nighy; ସଞ୍ଜନ= mix-up;

ମନେ ତ ଥୁବ ସେ ବିରାଗଶର୍ବରୀ

ବୀତତନ୍ଦ୍ର ପୂର୍ଣ୍ଣମାସୀ,

ମର୍ମେ ଦଗ୍ଧି ବଶେ ଖୁନ୍ନା ସହଚରି !

କ୍ଷିପ୍ତ ରତ୍ନଭୂଷରାଶି ! ୩

ଦଗ୍ଧି= burning, ଢଳନ;

କି ଭାବେ ଜାଗିଲା ଶେଷକାଳେ ହୃଦ-

ବୈବଶ୍ୟର ଅବକାଶ,

ନିଶାଞ୍ଜେ ଆସିଲା ମେଘମାଳେ କୁଦ

ବୈଜନ୍ୟର ଅଜହାସ !! ୪

ବୈବଶ୍ୟ= ବିବଶତା; ବୈଜନ୍ୟ= ବିଜନତା;

ସ୍ୱପ୍ନ-ଭଙ୍ଗିମାଳେ ଦିଶିଥିବ କାଳେ

ଦୀର୍ଘଦନ୍ତନିଶାଚରୀ,

ବିବନ୍ଧୁ ତ୍ରିଶାଳେ ବିତିଥିବ ଭାଳେ

ବିପର୍ଯ୍ୟସ୍ତ ବିଭାବରୀ । ୫

ନିଶାଚରୀ= ପିଶାଚୀ; ବିବନ୍ଧୁ= friendless; ତ୍ରିଶାଳ=
house of three halls;

ଲଲାଟେନ୍ଦୁ କବି

ଆଖିରେ ଉଛୁଳା ପାଣି

=====

ଚୋରା ଚୋରା ପୀରତିରେ

ଆଖିରେ ଉଛୁଳା ପାଣି;

କେବେ ହେଉ ଥିଲା ଦେଖା

ଖାତାରେ ରହିଛି ଲେଖା

ଠୁଙ୍ଗାବାଲା ଖାତା କେବେ

ନେଇ ଗଲାଣି ||

ଠିକଣା ତା ଲେଖୁ ଗଲା
 ଉତ୍ତାଳ ଜଳଧି ତୀରେ,
 ଦିଶୁଥିଲା ଫିକା ଫିକା
 ସିତସ୍ନାତ ସେ ରାତିରେ,
 ଲୁଣି ମାଡ଼ି ସବୁ ଏବେ
 ଧୋଇ ଗଲାଣି ||

ସାଗରକୁ କଲେ ଦାନ କୂଳରେ ଫେରାଇ ଦିଏ,
 ନେଇଛି ଠିକଣା ନାମ ଲେଖୁ ଦେବ ଦିନେ ସିଏ;
 ସେ ଲାଗି ମୁଁ ପାରାବାର ତୀରେ
 ବସିଅଛି ଭିଜି ନେତ୍ରନୀରେ ।

=====

ବାଣୀପୁତ୍ର ଲଲାଟେନ୍ଦୁ କବି
 ସିତ= ଚନ୍ଦ୍ରକିରଣ;

=====

୧୦-୦୭-୨୦୧୫

ଲଢ଼ିକାବାଳାର ସ୍ମୃତି

ହଜି ଗଲା ଦୂରେ ମାନିନୀ କାଳ ଯାନିନୀ କୋଳେ,
 ଭିଜି ଗଲା ବେନି ଆନନ ଝରା ନୟନଜଳେ । ୧

ଥରେ ଥରେ ଫେରି ପଶ୍ଚାତ୍ତେ ଦେଖେ ଦୁଃଖୀନୀ ବାଳା,
ଦୃଷ୍ଟିପାତେ ବଢେ ଦୃଘଳ ବଡ଼ ଦୁଃସହ ଡାଳା । ୨

ଥରି ଉଠୁଥାଏ ବାଘଳ ସ୍ବପ୍ନେ ନାହିଁ ଶବଦ,
କାନ୍ଦି ଉଠୁଥାଏ ରସନା ମୌନପ୍ରେମ-ଗନ୍ଧଦ । ୩

ପଶ୍ଚାତ୍ତେ= ପଛକୁ; ଦୃଘଳ= ଲୁହ; ବାଘଳ= ଓଠ;

ସନ୍ତପଣେ ପାତେ ପୟର ଧୀରେ ଧରଣୀ ପରେ,
ଥରି ଉଠୁଥାଏ ଶରୀର ବ୍ୟର୍ଥ-ପ୍ରେମକାତରେ । ୪

ନୀରବତା ଭାଜି ଥର୍ଥର ଥରି ଉଠେ ମରୁତ
ସନ୍ତାପନେ ପତ୍ରମର୍ମର ରଚେ ବିମର୍ଷ ରୂତ । ୫

ରୂତ= ଆତ୍ମଗତ;

ସରିତ ସଲିଳ ତୋଳିଲା ବ୍ୟାକୁଳିତ କ୍ରନ୍ଦନ,
ଭୂଧର ଶିଖରେ ଗମ୍ଭୀର ହେଲା କନ୍ଦର ସ୍ବନ । ୬

ଅଜଣା ତଳବ ବାଇଲା ବୀଣା ଖୁନ୍ ଝଙ୍କାର,
ନଭ୍ରାଜ ଭୂଭାଗେ ବଜିଲା ବଜ୍ର, ଅଶ୍ରୁ-ସମ୍ଭାର ।

ଭୈରବ=ପର୍ବତ; କନ୍ଦର=ଗୁମ୍ଫା; ତଳବ=ବା
ଦ୍ୟକାର;

ଶୁଣି ସେହି ସ୍ଵନ ଅବନୀ ଚାହେଁ ଅଗନି
ମୁଖେ;

ସ୍ଵାରିତ ନୟନେ ଗଗନ- ପଥେ ଚକିତ ବୁକେ । ୮

ଭିଜା ନେତ୍ରେ ଭାଷେ ବିକଳେ ବସ୍ତ୍ରା ଲତିକା ବାଳା
କଳି ମୋର ତୋଳି ଲଳନା ଗଳେ ପିନ୍ଧାଅ ମାଳା । ୯

ଅଗନି= lightning; ବସ୍ତ୍ର= ଶିଶୁ, ସ୍ତ୍ରୀ: ବସ୍ତ୍ରା;

ମାଗି ସେ ମାଳାରୁ ଆଣିବ ତୋଳି ଫଳକଟିଏ,
ପ୍ରେମୀକୁ ତା' ଦେବ, ରଖୁବ ଅତି ଯତନେ ସିଏ । ୧୦

ଏ ଜୀବନେ ଆଉ ହେବ କି ନାହିଁ ଦୁହିଙ୍କ ଦେଖା,
କିସ ଆଜିଥିବ ନିୟତି କାହା କପାଳରେଖା ।

ଫଳକ=ପାଖୁଡ଼ାକୁ ଫଳକ କହିଛି;
ନଭ୍ରାଜ୍=ମେଘ;

ଲଲାଟେନ୍ଦୁ କବି ୨୦୨୧୦୩୨୫୧୨୦୩

କରିଥାନ୍ତି ପ୍ରେମନିବେଦନ

ସୁଦୂରବାସିନୀ

ମୃଦୁଲହାସିନୀ

ପ୍ରେମପିପାସିନୀ ଶୁଣ,

କି ଲାଗି ଅନ୍ତରେ

ଜାଗିଲା ସ୍ବପ୍ନରେ

ପ୍ରେମରଙ୍ଗ ନବାରୁଣ ? ୧ ॥

ନହୁଲୀ ବୟସେ

ମହୁଲୀ ମନସେ

ଚହଲିଲା ପ୍ରୀତିସର,

କିଏ ପରଦେଶୀ

ହୃଦୟେ ପ୍ରବେଶି

ସଂବେଶିଲା ବାସନ୍ତର । ୨ ॥

କଞ୍ଜଳ-ଲେପିତ

କିଞ୍ଜଳ-ପ୍ରତୀତ

ଦୃଢ଼ଳ-ପ୍ରସିଦ୍ଧ-ଦୃଷ୍ଟା

କୁଞ୍ଜିତ କୁଞ୍ଜଳ

ଲୁଣିତ ଅଞ୍ଜଳ

ତୃଷିତ-ବାଘ୍ନଳ-ଭୂଷା; ୩॥

କାନନ-ମୁଦିରା

ଆନନ-ରୁଚିରା

ଗାୟନ-ସୁଗିରା ଧୀରା,

ଶୂନ୍ୟ-ଆଲୋକିନୀ

ପୁଣ୍ୟ-ପଲ୍ଲବିନୀ

ଦୈନ୍ୟ-ବିଲୋପିନୀ ହୀରା ! ୪॥

କା ମନୋହାରିଣୀ

ଏ ବନଚାରିଣୀ

ପ୍ରେମପୂଜାରିଣୀ ତୁମେ ?

ତୁମ ଆଶେ ସାରା

ଆଶାର ଇସାରା

ଈସ୍ବିତ ପସରା ଝୁମେ । ୫॥

ତୁମେ କା ପୂଜାର
 ଅର୍ଘ୍ୟ ଉପଚାର,
 ଉପହାର ଉପାସନେ,
 କା ହୃଦୟରାଶି,
 ଲକ୍ଷ୍ମୀବତ୍ରା ବାଣୀ
 ମଣିରତ୍ନ ସିଂହାସନେ ? ୨ ॥

କେଉଁ ଭୂତାକାଶି
 କେଉଁ ଦୁନିବାସ
 କାହା ସନ୍ନିବାସ ତେଜି
 ପ୍ରସ୍ତୁତପଲ୍ଲବେ
 ଖୋଜୁଛ ବଲ୍ଲଭେ
 ପ୍ରଭବ-ଦୁର୍ଲ୍ଲଭେ ହେଜି ? ୩ ॥

ପ୍ରହତ ମୋହର
 ଅର୍ହତ ପ୍ରହର,
 ପରାହତ ଯଉବନ:
 ଥିଲେ ମୁଁ ନିର୍ଜର

କରନ୍ତି ନିଜର

ପ୍ରୀତିଝର ନିବେଦନ ।୮॥

ଲଲାଟେନ୍ଦୁ କବି

୨୦୧୮୦୭୧୭୦୪୦୦

*_ଶିଖାର୍ଥ:—*_

ସଂବେଶ= make seated; କିଞ୍ଜଳ= ପତ୍ମ, lotus,
 ବାଘ୍ରଳ= ଓଠ, lip; ଦୃଶା= ଅଆଖି, eye; ମୁଦିର= ପ୍ରେମିକ,
 lover; ଆଲୋକୀ= ଯେ ଦେଖେ, seer, ସ୍ତ୍ରୀ: ଆଲୋକିନୀ,
 ଦୈନ୍ୟ= ଦୁର୍ଦ୍ଦଶା, misery; ଇନ୍ଦ୍ରବଜ୍ରା= ଛନ୍ଦ ବିଶେଷ, a
 metrr; ଦ୍ୟୁନିବାସ= ସ୍ୱର୍ଗ, heven; ସନ୍ନିବାସ= ସାମାନ୍ୟ
 ନିବାସ, common dwelling; ପ୍ରଭବ= ବଳ, ଶକ୍ତି,
 power, might; ପଲ୍ଲବ= ପତ୍ର, leaf; ବଲ୍ଲଭ= ପ୍ରେମିକ,
 lover; ପ୍ରହତ= ମୃତ, dead; ଅର୍ହତ ପ୍ରହର= worthy
 times/days; ପରାହତ= ପ୍ରତ୍ୟାଖ୍ୟାତ, rejected, tilted;
 ନିର୍ଜର= ଜରାରହିତ;

ରଞ୍ଜିତ ହାହାକାର

ସେଦିନ ସନ୍ଧ୍ୟା

ରଜନୀଗନ୍ଧା

ଅନ୍ଧାରେ ପ୍ରେମ ବୋଲି,

ପ୍ରଭୁ କଳାରେ

ରତ୍ନ ଗଳାରେ

ଯଦ୍ରେ ଦେଲ ତୋଳି । ୧ ॥

ରକ୍ତ-ଅଧର-

କ୍ଷିପ୍ତ ତୁମର

ଦୀପ୍ତ ବୁଦ୍ଧ-ସାରେ,

ରଖି ତିଳ

ମର୍ମେ ସିନ୍ଧୁ

ରିକ୍ତ ଚନ୍ଦ୍ରହାରେ । ୨ ॥

ସେହି ମୋ କାବ୍ୟ,

ସେହି ମୋ ନାବ୍ୟ

ଭାବ୍ୟ ଦୈନ୍ୟ-ଭାରେ;

ସେ ମୋର ଚିତ୍ତ-

ଗହନ-ବିତ୍ତ

ମରଣ ସମ୍ପ୍ରଦାରେ ।୩॥

ବଲ୍ଲର ଗଡେ

ବନ୍ଧୁର ପଥେ

ସେ ମୋର ସମ୍ମୋହନ,

ଅଗ୍ନି-ପ୍ରହାରୀ

ଅଦ୍ରି ସେପାରି

ଆର୍ଷ ସଞ୍ଜବନ ।୪

ଆଜିର ସନ୍ଧ୍ୟା

ଚପଳଛନ୍ଦା

ଅଳକନନ୍ଦା ଧାରେ,

ସେ ଦେହଗନ୍ଧ

ବଦାଏ ସ୍ବୟ

ନିଝୁନ୍ ଅନ୍ଧକାରେ !୫॥

ଗହନ ସତ୍ତ୍ୱେ

ଅଜନ ଧର୍ତ୍ତ୍ୱେ

ମୌନ ମନ୍ତ୍ରୋକ୍ତାରେ,

ଶୁଭେ କ୍ରନ୍ଦିତ

ସେହି ଉଦ୍ଘାତ

ରଞ୍ଜିତ ହାହାକାରେ ।୨॥

ଲଲାଟେନ୍ଦୁ କବି

୨୦୧୮୦୭୧୦୦୦୩୦

ବୁଝ= ବୁଝନ; ତିକ୍ତ= ପିତା, ସୁବାସ (ଏଠି ସୁବାସ ଅର୍ଥରେ
ଲେଖିଛି) ଅଧର= ଓଠ; ରିକ୍ତ= ଶୂନ୍ୟ, ଖାଲି; ଚନ୍ଦ୍ରହାର=
ଗଳାହାର; ନାବ୍ୟ= ନୂତନତ୍ୱ; ଭାବ୍ୟ= ଭବିଷ୍ୟତ୍ ; ସତ୍ତ୍ୱେ= ବଶ;
ଅଜନ= ବିଜନ, ଜନଶୂନ୍ୟ, ନିର୍ଜନ; ସମ୍ପ୍ରହାର= ଭୀଷଣ/ ବିଶେଷ
ପ୍ରହାର; ବଲ୍ଲୁର= ମରୁଭୂମି; ବନ୍ଧୁର= ଅଜ୍ଞାବଜ୍ଞା; ଅଦ୍ରି= ପର୍ବତ;
ଆର୍ଷ= ରକ୍ଷିକ ଯୋଗ୍ୟ; ସଞ୍ଜବନ= ପଥଚିହ୍ନ, way/ road
mark.; ଉଦ୍ଘାତ= (ପବିତ୍ର) ସଂଗୀତ; ରଞ୍ଜିତ= କ୍ରମ ବର୍ଦ୍ଧମାନ

ଭିଜିଲା ଭିଜିଲା ଏ ଆଖି ହେଜିଲା
 ଖୋଜିଲା ସେ ମଧୁରାତି,
 ସେହି ବିଭାବାସି ସେହି ପୌର୍ଣ୍ଣମାସୀ
 ଅମାବାସ୍ୟା ସଙ୍କରାନ୍ତି | ୧

ସେହି ଏକାଦଶୀ ମୁକ୍ତାକାଶ ଶଶୀ
 ଅନନ୍ଦର ମେଘମାଳା,
 ସେ ଶୀତଲହର ପାହାନ୍ତା ପହର,
 ଜାଳକାଠ ପାକଶାଳା | ୨

ସେହି ମାଣଥିଆ ପାନପତ୍ର ଗୁଆ
 ସେହି ଝୋଟିଦିଆ ଦିନ,
 ସେହି ଲକ୍ଷ୍ମୀ ପାଦ ପୂଜା ଶଙ୍ଖ ନାଦ
 ହଳଦୀ ଅଳତା ଚିହ୍ନ | ୩

ଧୋଇବାକୁ ମୁହଁ ବାଡ଼ିପଟେ କୁଅ
 ସେ କୁଅରେ ଅରଘଟ,
 ଆଉ ଦିଶେ ନାହିଁ, ଦେଖିବାର ପାଇଁ
 ଆଶା ଖାଲି ଛଟପଟ | ୪

ନୂଆ ନୂଆ ଦିଆଁ ନୂଆ ଧୂପ ଘିଅ
 ବ୍ରତସୁତା ଭଳି ଭଳି,
 ପୁରାଣ ଖଟୁଳି କଥାର ବାଟୁଳି
 ସିଆଁ-ଲୁଗାପୂଜାଥଳୀ | ୫

ସେହି ବର୍ଷାକାଳ ଗାର୍ହସ୍ଥ୍ୟ ଜଞ୍ଜାଳ
 ଖୋଲା ଚାଳ ଭିଜା ତୁଲୁ,
 ସେହି ହସ ରୋଳ ସେହି କଳି ଗୋଳ
 ସେହି ମୁହଁ ଫୁଲ ଫୁଲି | ୬

ସେ ଭଙ୍ଗା ଟୋକେଇ ଅଙ୍କେଇ ବଙ୍କେଇ
 ଫୁଲ ପତ୍ର ତୋଳିବାର,
 ପରବ ଅରୁଆ ସିନ୍ଦୂର ଫରୁଆ
 ଘରସଜା ରବିବାର | ୭

ସେହି ଘର ଆଜି ଶମଶାନ ସାଜି
 ଡର ଲାଗେ ରହିବାକୁ;
 କେହି ନାହିଁ ପାଶେ ଝଡ଼ କି ବତାସେ

କଥା ପଦେ କହିବାକୁ | ୮

ପତି ରହି ଗଲା ଦଦରା ତସଲା

ପାନସଜ ଗୁଆକାତି,

ମାଟିର ମାଠିଆ ତେଜି ନିଛାଟିଆ

ଘେନିଗଲା ମଧୁରାତି | ୯

ଲଲାଟେନ୍ଦୁ କବି ୨୦୧୯-୧୨-୧୮-୦୪:୨୯